

ಪ್ರಾರ್ಥಿಸುವೆನು ದೇವ । ತೀರ್ಥ ಪ್ರಸಾದವ ।
ತಾತನೆ ಎನಗೆ ಸಂಪ್ರೀತಿಲಿ ಕರುಣಿಸು ॥ಪ॥

ವ್ರತವ ಮಾಡಲು ಸ್ವಾತಂತ್ರ್ಯವಿಲ್ಲೆನಗೆ । ಗತಿಯೆಂದರೇನೆಂತೆಂಬುದನರಿಯೆ ।
ಹಿತ ವಚನವೇನೆಂಬುದರಿಯೆ । ಸತತ ಸಂಸಾರದೊಳು ಸಿಲುಕಿಯೆ ।
ಪತಿತ ಪಾವನ ನಿನ್ನ ಪಾದವೆ । ಗತಿಯು ಕರುಣಿಸೆಂದೆನುತ ಬೇಡುವೆ ॥೧॥

ಸ್ವಾರ್ಥಕೆನ್ನುತ ದುಡಿದು ಕಳೆದೆನು ದಿನವ । ಯಾತ್ರೆಯೆನ್ನುತ ಬಿಡದಿಟ್ಟೆನು ತನು ಮನವ ।
ಧಾತ್ರಿಪಾಲನೆ ಎನ್ನ ಜನ್ಮವ । ಸಾರ್ಥಕವ ಮಾಡಲಿಕೆ ನಿನ್ನಯ ।
ತೀರ್ಥಪ್ರಾಶನದಿಂದಲೆನ್ನ । ಪವಿತ್ರಗೊಳಿಸಿರಿಸಯ್ಯ ಅನುದಿನ ॥೨॥

ಸಂಸಾರವೆಂಬ ಕಾನನದಿ ಕಂಗೆಟ್ಟು । ಸಂಶಯಪಡದಭಿಮಾನದಿಂದಿಷ್ಟು ।
ವಂಶದ ಬಲವಾದರೆಷ್ಟು । ಕಂಸ ವೈರಿಯೆ ಭಜಿಪೆನಿಷ್ಟು ।
ನಿಸ್ಸಂಶಯದಿ ಸಂಶಯವನೆಲ್ಲವ । ದ್ವಂಶಿ ಪಾಲಿಸು ನಿನ್ನೊಳಿಟ್ಟು ॥೩॥